




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-3341/2

19 -10- 2022 г./v.

[2022]



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 75-тата седница одржана на 14.10.2022 година ја донесе следната

ОДЛУКА

Пријавата заведена под број 12-3341/1 од 25.09.2020 година, против службени лица - вработени во ///, со наводи за неосновано зголемување на количината на редовната потрошувачка на вода во домаќинство во станбен објект, **СЕ ОТФРЛА**.

ДКСК утврди дека согласно Законот за спречување на корупцијата и судирот на интереси нема елементи за надлежно постапување за предметниот случај од причина што во пријавата не се содржани јасни наводи или укажувања за незаконити или недозволиви дејствија на службените лица при вршењето на јавните овластувања и службената должност. Воедно, по пријавените наводи веќе постапиле други надлежни органи.

Предметот со број 12-3341/1 од 25.09.2020 да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител на ден 25.09.2020 година поднесена е пријава против службени лица - вработени во ///, со наводи за неосновано зголемување на количината на редовната потрошувачка на вода во домаќинство во станбен објект, и оформен е предмет број 12-3341 од 25.09.2020 година.

Во пријавата подносителот изнесува наводи дека службени лица – вработени во /// кои во пријавата не се именувани, од осветнички побуди во 2002 година ја зголемиле количината на редовната потрошувачка на вода на неговото домаќинство од 20m^3 на 60m^3 , што придонело за неосновано зголемување на сметката за месечна потрошувачка на вода.

Од страна на подносителот е наведено дека истиот веќе се обратил до ///, при што првично не добил одговор, а при повторно обраќање со барање за преиспитување на случајот добил одговор дека барањето е неосновано. Дополнително, подносителот се обратил и до Народниот правобранител и до Кабинетот на претседателот на Владата на Република Македонија кои ги известил за предметниот случај. Воедно, според изнесеното во пријавата, во постапки пред правосудните органи во врска со случајот биле донесени седум пресуди, од кои само една била во негова корист.

Во прилог на пријавата подносителот доставил копии од документација поврзана со постапувањето на надлежните органи, копии од комуникацијата со страните до кои



подносителот се обратил и копии од судски пресуди на Основниот суд /// и од Апелациониот суд ///.

Според Известувањето на Народниот правобранител /// од /// година, истиот покренал постапка во текот на која презел соодветни дејствија пред ///, при што бил известен дека Комисијата за спорни сметки во месец /// година позитивно се произнела по молба на подносителот и било решено сите неплатени сметки во делот за вода да се одобрят согласно просечната годишна потрошувачка од 20m^3 месечно. Со оглед на тоа што постоел утужен долг, Народниот правобранител го известил подносителот на пријавата до ДКСК дека истиот не е орган кој има надлежност мериторно да одлучува, ниту постапува кога се во тек судски постапки, освен кога станува збор за неоправдано одложување на судските постапки, и дека од тие причини, во согласност со уставните и законските надлежности истиот нема овластување да презема какви било дејствија кои се однесуваат на текот и исходот на постапките иницирани пред судовите. Воедно, Народниот правобранител му посочил на подносителот дека има можност своите права да ги заштити со иницирање на соодветна судска постапка во врска со невистинитоста на наводите на претпријатието поврзани со локацијата на која се наоѓа водомерот.

По разгледувањето на предметниот случај, ДКСК констатира дека во случајот пријавеното дејствие не е корупција согласно дефиницијата утврдена во Законот за спречување на корупцијата и судирот на интереси, и дека воедно по пријавените наводи веќе постапиле други надлежни органи, по што оцени дека нема елементи за надлежно постапување за предметниот случај.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: А.Р.
Одобрил: Н.Б., член на ДКСК

